



FØROYA LÍVSTRYGGING

Almennar tryggingartreytir

fyri samlagstrygging

Í gildi 23.12.1992

INNIHALD

§ 1.	Innlíman
§ 2.	Útgjald við deyða
§ 3 A.	Útgjald við avlamni
§ 3 B.	Lokaupphædd
§ 4.	Avlamisrenta
§ 5.	Trygging, ið eisini umfatar hjúnafelaga
§ 6.	Trygging av búfelaga, javnbjóðis hjúnafelaga
§ 7.	Avgjald- og skattaviðurskifti
§ 8.	Váði, ið er undantikin tryggingarveiting
§ 9.	Tryggingargjald
§ 10.	Eigaraviðurskifti
§ 11.	Bonus
§ 12.	Gjaldsundantøka
§ 13.	Framhaldstrygging
§ 14.	Fyrning
§ 15.	Limur sigur seg úr bólkinum
§ 16.	Uppsøgn

TRYGGINGARTREYTIR

fyri

SAMLAGSTRYGGING

Samlagstrygging er ein avtala, ið verður gjørd millum lívstryggingarstovnin, **FØROYA LÍVSTRYGGING** og **tryggingartakaran**, ið kann vera arbeiðsgevari, yrkisfelag el.a.

Samlagstrygging tryggjar ávísan hóp og umfatar starvsfólk, limir í felagi/yrkisfelagi, viðskiftafólk í peningastovni og aðrar bólkar, øll undir einum nevnd **limir**.

Tá ásetingar eru um hjúnalag ella hjúnafelega í avtalu um samlagstrygging og í treytunum, er tað sama galdandi fyri sambúgva.

§ 1.

Innliman.

Innliman í samlagstrygging er treytað av, at Føroya Lívstrygging fær allar váðaupplýsingar, ið verða umbidnar, herundir heilsuupplýsingar.

Tryggingin tekur við frá tí degi, Føroya Lívstrygging tekur hana, uttan so at frammanundan er gjørd onnur avtala, ið ásetur, nær tryggingin skal setast í gildi.

Veður samlagstryggingin broytt, eru somu reglur galdandi, sum tá tryggingin upprunaliga varð teknað.

Gevur tryggingartakaran skeivar ella ófullkomnar upplýsingar, tá tryggingin veður teknað ella seinni, eru rættaravleiðingarnar tær somu sum í Tryggingaravtalulógini §§ 4-10.

§ 2.

Útgjald við deyða.

Tryggingarveiting, ið fellur til útgjaldingar um limur doyr, verður útgoldin næstu avvarðandi, uttan so at annað skrivliga er avtalað millum limin og Føroya Lívstrygging.

Næstu avvarðandi eru fyrst hjúnafelegin, tínæst børn og síðani arvingar sambært arvalógini ella testamenti.

Umfatar samlagstryggingin barnaupphæddir, verða tær útgoldnar sum ásett í avtaluni um samlagstrygging. Børn eru í hesum sambandi eisini stjúkbørn og serbørn í hjúnalagi ella børn hjá sambúgvandi, samanberað § 6.

Føroya Lívstrygging skal hava neyðug skjalprógv, aðrenn útgoldið verður .

§ 3 A.

Útgjald við avlamni.

Umfatar avtalan um samlagstrygging eisini avlamisupphædd, verður hon útgoldin, tá arbeiðsførið hjá liminum er varandi niðursett.

Veitingin kann latast, um tryggjaði orsakað av sjúku ella vanlukku veður avlamin, og um hetta hendir eftir, at samlagstryggingaravtalan er dagfest, men áðrenn limurin hevur fylt 67 ár.

Hesin niðurskuður í arbeiðsførinum er staðfestur, tá limur av omanfyri nevndu orsök hevur fingið tillutað avlamisveiting frá tí almenna. Arbeiðsførið skal vera niðursett við 2/3 og limur má ikki hava fylt 67 ár.

Limurin fær avlamisupphæddina útgoldna, men Føroya Lívstrygging skal hava neyðug skjalprógv, aðrenn útgoldið verður.

Tá ið avlamisupphæddin er útgoldin, veitir tryggingin ikki longur endurgjald við avlamni.

§ 3 B.

Lokaupphædd.

Umfatar samlagstryggingin eina tryggingarupphædd - lokaupphædd - ið fellur til útgjaldingar við eftirlønaráldur, verður útgoldið samsvarandi ásetingunum í sáttmála partanna millum.

Ein lokaupphædd við eftirlønaráldur kann í fyrsta lagi verða útgoldin við 60 ára aldur, men áðrenn limur hevur fylt 70 ár.

Upphæddin verður goldin liminum, tá ið Føroya Lívstrygging hevur fingið neyðug skjalprógv.

§ 4.

Avlamisrenta.

Fevnir samlagstryggingin um avlamisrentu, tekur hon við, tá arbeiðsføri hjá liminum er varandi niðursett við 2/3, orsakað av sjúku ella vanlukku. Avtalan tekur við, tá sáttmálin er dagfestur og stendur við til ta í avtaluni ásettu tíðina, tó ikki longur enn til limurin fyllir 67 ár.

Óarbeiðsførið er staðfest, tá Føroya Lívstrygging metir, at limur ikki longur - mett í mun til núverandi heilsu hjá tí tryggjaða, útbúgving og fyrrverandi størv - kann forvinna meira enn 1/3 av tí, ið heilt arbeiðsførir persónar annars við somu útbúgving og í sama aldri kunnu forvinna.

Avlamisrenta veður latin frá tí degi, limur uttan íhald hevur verið óarbeiðsførir í 3 mánaðir. Avlamisrenta verður goldin frammanundan hvønn mánað.

Avlamisrentan kann útgjaldast, tá Føroya Lívstrygging hevur fingið tey skjalprógv, ið neyðug eru. Goldið veður til tann, ið sambært samlagstryggingaravtaluni hevur rætt til veitingina.

Tá avlamisrenta er útgoldin í eitt ár, kann Føroya Lívstrygging treyta sær, at framhaldandi veiting einans verður útgoldin, um limurin hevur rætt til almenna veiting, sum svarar til, at arbeiðsførið er

skert við 2/3 ella meira.

Veður limurin arbeiðsførur aftur, og fyrirteytirnar fyri at fáa avlamisrentu ikki eru til staðar longur, steðgar útgjaldingin. Somuleiðis steðgar veitingin, tá limurin røkkur tann aldur, tá ið samlagstryggingin sambært innihaldi sínum natúrliga heldur uppat.

§ 5.

Trygging, ið eisini umfatar hjúnafelega.

Fevnir samlagstryggingin eisini um hjúnafelegan, verður tann tryggingarveiting, ið fellur til útgjaldingar, um hjúnafelegin doyr, útgoldin til limin. Doyr limur, verður utgaldið til "næstu avvðandi", sí § 2, stk. 1 og 2.

Tryggingin hjá hjúnafelegnum fer úr gildi við separatió/sundurskilnað ella samstundis sum limur sjálvur fer úr samlagstrygging.

Doyr limur, heldur hjúnafelegatrygging tó fram í 30 dagar eftir deyða.

§ 6.

Trygging av sambúgva, javnbjóðis við hjúnafelega.

Umfatar samlagstrygging eisini trygging av hjúnafelega hjá honum/henni, ið er felagslívstryggjað/ur, og/ella rætt til barnaveiting, verður búfelagsskapur javnsettur við hjúnafelega, um niðanfyri nevndu treytir eru loknar:

at parið hevur búð saman á felags bústaði uttan íhald tvey tey seinastu árinum, áðrenn tryggingin gerst virkin (aktuel).

at parið, seinastu tvey árinum áðrenn tryggingin gerst virkin, í tvey ár uttan íhald hevur livað saman sum í hjúnafelegum, uttan at nakað sambært lógini hevur verið til hindurs fyri hjúnafelegum.

Tryggingarupphæddin, ið fellur til gjaldingar, um sambúgvinn doyr, veður útgoldin liminum, ið er felagslívstryggjaður.

Doyr limur, verður utgaldið til hansara/hennara "næstu avvarðandi", sí § 2, stk. 1. og 2.

Um limur doyr, heldur tryggingin hjá sambúgva tó fram í 30 dagar eftir deyða.

Barnaveitingar verða útgoldnar sum ásett í samlagstryggingaravtaluni.

§ 7.

Avgjalds- og skattaviðurskipti.

Skattir og avgjöld, ið Føroya Lívstrygging sambært galdandi lóg hevur skyldu at gjalda myndugleikunum, verða drigin frá, áðrenn veitingin verður útgoldin.

§ 8.

Váði, ið er undantikin tryggingarveiting.

Veður krígsstøða ella onnur vandamikil støða á føroyskum øki, fellur tryggingarveitingin fyri samlagstryggingina burtur. Føroya Landsstýri tekur í samráð við donsku ríkisstjórnina avgerð um, nær talan er um undantaksstøðu.

Uttanfyri danska ríkið tekur tryggingin ikki við, tá ið limur sjálboðin tekur lut í kríggi, uppreistri ella líknandi umstøður og tað er atvoldin til tryggingartilburðin.

§ 9.

Tryggingargjald.

Tryggingargjaldið fellur til gjaldingar fyrsta dagin í hvørjum tryggingargjaldstíðarskeiði. Verður ikki goldið rættstundis, fellur ábyrgd tryggingarstovnsins burtur tann seinasta dagin í gjaldsmanaðinum, tó í fyrsta lagi 7 dagar aftan á at endurgjaldskrav er til skjals.

Tryggingargjaldið verður útroknað í mun til tað til eina og hvørja tíð galdandi útrokningargrundarlag sum er góðkent av Føroya Landsstýri.

§ 10.

Eigaraviðurskifti.

Samlagstryggingin kann ikki latast øðrum, setast í veð ella á annan hátt umsetast og hevir einki virði, tá hon fer úr gildi.

§ 11.

Bonus.

Samlagstryggingin er við í bonusbýtinum hjá Føroya Lívstrygging eftir teimum reglum, ið Føroya Landsstýri hevir góðkent.

§ 12

Gjaldsundantøka.

Fer limur úr samlagstryggingini, áðrenn hann hevir fyllt 67 ár, orsakað av sjúku ella vanlukkuutilburði, ið er atvoldin til, at arbeiðsføri verður skert til 1/3 ella minni, fær limur gjaldsundantøku og rindar einki tryggingargjald. Tryggingarveitingin við deyða heldur fram, so leingi hann er óarbeiðsførður, tó í mesta lagi í 3 ár.

Rætturin til veiting við deyða heldur fram aftaná, at avlamisupphæddin er útgoldin, roknað frá tí degi tað almenna hevir játtað avlamisveiting, sbr. § 3. Sama rætt hevir limur, tá ið hann fær avlamisrentu, soleiðis at rætturin tekur við frá tí degi, avlamisrentan verður útgoldin. Liminum er tryggjað, at hesar veitingar standa við í upp til 3 ár, roknað frá tí degi limurin fór úr samlagstryggingini.

Tá ið tryggingartakarin er felag ella felagsskapur og limur gerst óarbeiðsførur, sum frammanfyri nevnt, tó uttan at hann er farin úr felagsskapinum, hevur limurin hóast gjaldsundantøku somu rættindi til deyðaendurgjald í upp til 3 ár, í tíðarskeiðnum óarbeiðsførið stendur við aftan á fyrstu 3 mánaðirnar.

Fyri at tryggingin kann fevna um gjaldsundantøku ella at hon kann halda fram, skal limurin skjalprógva óarbeiðsføri sítt, í tann mun Føroya Lívstrygging metir tað neyðugt.

Gjaldsundantøka umfatar eisini deyðaendurgjald hjá hjúnafelaga.

Um hjúnafelagin verður óarbeiðsførður, fevnir tryggingin ikki um gjaldsundantøku.

Sáttmálin um samlagstrygging kann hava í sær treytir um, at gjaldsundantøkan verður longd aftaná nevndu 3 ár, tó ikki longur enn tann dag, sáttmálin fer úr gildi.

§ 13.

Framhaldstrygging.

Um ein limur tekur seg úr, uttan at fara í aðra samlagstrygging, hevur hann/hon rætt til at tekna framhaldstrygging, sum í mesta lagi hevur sama áramál og sama váða, sum var galdandi fyri samlagstryggingina, uttan at veita nýggjar heilsuupplýsingar.

Framhaldstryggingin umfatar ikki hjúnafelagaveiting, útgjald við óarbeiðsføri og lokaupphædd. Framhaldstrygging gevur heldur ikki rætt til gjaldsundantøku við óarbeiðsføri.

Um limur fer upp í aftur samlagstryggingina, kann Føroya Lívstrygging krevja, at framhaldstryggingin verður sett úr gildi.

Um avtalan um samlagstrygging verður uppsøgd, ber ikki til at tekna framhaldstrygging.

§ 14.

Fyrning.

Fyrningarfreistin fyri endurgjald við deyða er 2 ár, roknað við árslok, tá ið tann, ið hevur krav uppá endurgjald, fær at vita um kravið og í seinasta lagi 5 ár aftan á deyða.

Um limur, sum hevur rætt til útgjalding fyri óarbeiðsføri ella endurgjald, tá tryggingartíðin er úti, fer úr samlagstryggingini, skal kravið um endurgjald koma innan 3 mánaðir eftir at limurin er farin úr samlagstryggingini.

Somu reglur eru galdandi, tá tað snýr seg um broytingar ella tá samlagstryggingin verður sett úr gildi.

§ 15.

Limur sigur seg úr bólkinum.

Tá ið ein limur fer úr bólkinum, antin tí hann fer úr virkseimi/starvi hjá tryggingartakaranum, ella tí hann tekur seg úr tí felagi/felagsskapi, ið er tryggingartakari, ella tí hann ikki longur lýkur treytirar fyri at vera limur í bólkinum, fellur tryggingin burtur tann seinasta dagin í mánaðinum, tá limurin fer úr bólkinum.

§ 16.

Uppsøgn.

Samlagstryggingin kann verða uppsøgd til árslok av tryggingartakara og lívstryggingarfelag, við freist uppá 3 mánaðir.

Um so er, at Føroya Lívstrygging góðkennir annað grundarlag fyri útrokning av tryggingargjaldinum, og tað førir við sær, at tryggingargjaldið hækkar, hevur tryggingartakarin rætt til at siga upp samlagstryggingina við eini freist uppá 30 dagar, um uppsøgnin er lívstryggingarfelagnum í hendi innan 30 dagar frá tí degi, tryggingartakarin fekk at vita, at tryggingargjaldið fór at hækka.